

# नेपाल राजपत्र

## भाग ३

श्री ५ को सरकारद्वारा प्रकाशित

काठमाडौं, पुस २४ गते २०४१ साल

श्री ५ को सरकार

रक्षा मन्त्रालयको

सूचना

शाही नेपाली सैनिक अल्पसेवा नियमावली, २०४१

सैनिक ऐन, २०१६ को दफा १६५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भः (१) यी नियमहरूको नाम “शाही नेपाली सैनिक अल्पसेवा नियमावली, २०४१” रहेको छ ।

(२) यो नियमावली तुरून्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा,—

(क) “प्रवर समिति” भन्नाले शाही सैनिक प्राविधिक सेवा नियमहरू, २०१६ को नियम ४ बमोजिम गठन हुने प्रवर समिति सम्झनुपर्छ ।

(ख) “प्राविधिक पद” भन्नाले शाही नेपाली सेनाको प्राविधिक उप-सेनानी र प्राविधिक सह-सेनानीको पद सम्झनुपर्छ ।

(ग) “बेसिक तालीम” भन्नाले शाही नेपाली जड्डी अहुआबाट बेसिक तालीम भनी निर्धारण गरेको तालीमलाई सम्झनुपर्छ ।

(७)

६६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

३. नियुक्ति: (१) प्रबर समितिले शाही सैनिक प्राविधिक सेवा नियमहरू, २०१६ मा तोकिएका योग्यता भएका व्यक्तिमध्येबाट छनौट गरी प्राविधिक उप-सेनानीमा नियुक्तिको लागि सिफारिश गर्नेछ ।  
 (२) उपनियम (१) बमोजिम सिफारिश गरिएको उस्मेदवारलाई श्री ५ को सरकारले नियुक्ति दिनेछ ।
४. सेवा अवधि: अल्पसेवाको अवधि पाँच वर्षको हुनेछ ।
५. स्थायी सेवामा नियुक्ति: अल्पसेवामा नियुक्ति भएको व्यक्ति प्रबर समितिको सिफारिशमा शाही नेपाली सेनाको रिक्त प्राविधिक पदमा स्थायी नियुक्ति हुन सक्नेछ ।
६. बढुवा: अल्पसेवाको प्राविधिक उप-सेनानीमा दुई वर्षको सेवा अवधि पूरा गरी सकेका र बेसिक तालीम प्राप्त गरेका व्यक्तिलाई अल्पसेवाको प्राविधिक सह-सेनानीमा बढुवा गर्न सकिनेछ ।
७. स्थायी नियुक्ति भएमा अल्पसेवाको अवधि गणना गरिने: नियम ५ बमोजिम स्थायी नियुक्ति भएमा अल्पसेवामा रहो काम गरेको पूरे अवधि स्थायी सरह गणना गरिनेछ ।
८. सहुलियत: अल्पसेवामा काम गर्ने व्यक्तिले शाही नेपाली सेनाले पाउने सबै सहुलियत र सुविधा पाउनेछ ।
९. बचाउ: यस नियमावलीमा लेखिएको कुरा यसै नियमावलीबमोजिम र अन्य कुरा सैनिकसम्बन्धी प्रचलित कानूनबमोजिम हुनेछ ।

आज्ञाले,

मुकुन्दशमशेर थापा

श्री ५ को सरकारको का. मु. सचिव

६६२

श्री ५ को सरकारको छापाखाना, सिहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।